

SKART: IS-SOLUZZJONI VERA



LORNA VASSALLO

<http://vassallolorna.com>

www.facebook.com/lejnmaltaaaa



Nixtieq nikkumpli-
menta lill-awtorita-
jiet li implimentaw
b'suċċess il-konsistenza ta'
granet tal-ġbir ma' Malta u
Għawdex kollu li, skont jien,
halliet effett ħafna aħjar milli
stenejt għalkemm inhoss li
l-multi huma xi ftit eċċessivi.

F'artikli oħra ktibt dwar
il-fatt li jekk il-borża s-sewda
tiġi trasparenti tista' tkun im-
barazzanti għal persuni li
jagħmlu użu minn ċerti pro-
dotti vizibbli u li tista' tnaq-
qas mid-dinjità ta' dawn in-
nies.

Identifikajt ukoll ċerti
problemi li jiltaqa' magħhom
iċ-ċittadin li l-Gvern donnu
qatt ma ta kashom s'issa.
Problemi bħal meta bniedem
li tefa' l-iskart 'imħallat' kor-
rettement f'borża griza li,
anke f'kas ta' safar jew forsi
biex ibattal id-dar mill-iskart,
ma jistax imur f'liema gurnata
jid hu bil-borża l-griza
mħallta minflok jistenna gur-
nata ta' ġbir oħra. Bl-istess
mod bniedem ma jistax jagħ-
żel li jsuq u jiddisponi mill-
borża tal-iskart organiku jew
is-sewda mhux fil-ħinijiet
tas-soltu u lanqas ma jeżisti
mkien organizzat u/jew uffic-
jali fejn bniedem jiddisponi
minn ikel tajjeb minflok
jarmih.

M'ilux, fuq ir-radju, ċem-
pel sinjur li nemmen li vera-
ment laqat il-musmar fuq
rasu rigward is-soluzzjoni
perfetta għall-ġbir tal-iskart.

Issuġgerixxa li l-iskart jibda
jinħareġ tard filgħaxija, per
eżempju mill-5.00 p.m. sal-
10.00 p.m. u l-multi jingħa-
taw lil min joħroġu kmieni
filgħodu minflok.

Il-vantaġġi għaċ-ċittadin
huma ħafna. L-ewwelnett,
wara ċertu ħin jonqos it-traffi-
ku u l-vetturi tal-iskart ma
jimblokkawx it-toroq. It-tie-
ni, ħafna nies jaħdmu sal-5.00
p.m. u jkunu d-dar wara s-
6.00 p.m.. L-istess it-tfal tal-is-
kola. Il-probabbiltà li xi hadd
ikun il-ħin kollu d-dar fil-
għaxija hija ħafna akbar milli
filgħodu. Il-ħin ta' filgħodu
huwa qasir ħafna u filwaqt li
l-ġenituri moħħhom f'li jasl
fil-ħin għax-xogħol, it-tfal
moħħhom f'li jilħqu t-tras-
port tal-iskola. Minbarra
hekk kulhadd mgħobbi nie-
zel it-taraġ b'iktar minn bas-
ket wiehed sakemm mhux
b'xi 'pushchair' ukoll!

Dak li filgħodu jidher
bħala ħaġa kbira i.e. li toħroġ
l-iskart, filgħaxija jista' jsir
f'ħafna aktar kumdità. Fil-fix-
kla ta' filgħodu faċli tinsa
toħroġ l-iskart. Filgħaxija
jekk wiehed jinsa joħroġu
għandu aktar ċans jiftakar
wara, mhux bħal meta bnied-
em ikun diġà wasal ix-xogħol
u jkun tard wisq. Fil-ħajja
mgħagġla li ngħixu llum kull
qatra tgħodd biex ittaffilna
mit-tensjoni tal-gurnata.

Minbarra hekk, il-ġbir fil-
għaxija jippermetti lill-famil-
ja tiekol tliet darbiet f'gurna-

ta u gġemma' aktar skart qa-
bel il-ġbir minn wara l-bieb.
Speċjalment fil-każ tal-iskart
organiku, s'issa l-iskart tal-
Ġimġha f'nofsinhar u filgħa-
xija jkollu jistenna sat-Tnejn
biex jingabar. Kieku dan jiġi
ffrankat minn djar in-nies.
Naturalment ukoll, l-iskart
fuq il-bankini filgħodu jid-
her ikrah milli l-iskart fil-
għaxija għax ovvjament
huwa ferm inqas vizibbli.
Vantaġġ għal settur iżgħar
tas-soċjetà hu l-fatt li għal
min juża s-siġġu tar-roti l-
bankini ma jiġux imblokkati
bl-iskart meta jkun qed jagħ-
mel il-qadjiet tiegħu, imma

meta jkun ħafna aktar rilassat
u jkollu aktar għajna min
jimbuttah filgħaxija.

L-iżvantaġġ huwa aktar
għall-awtoritajiet u huwa ov-
vju. Il-haddiema jridu jithall-
su aktar. Izda dan mhuwiex
l-akbar żvantaġġ meta wie-
hed jikkonsidra l-qligħ mill-
multi ta' rimi ħazin taż-żibel.
Aktor hlas lill-haddiema jis-
ta' biss iħajjar aktar nies li
jidhlu f'dan ix-xogħol speċ-
jalment meta waħda mill-
bidliet fundamentali li
għandhom isiru huwa li tin-
bidel il-mentalità ta' kif in-
harsu lejn min jiġbor iż-żibel.
Jidher li ċerta bidla diġà
seħħet. Tant hu hekk li
għandna għaqda non-gover-
nattiva li għażlet proprju l-
isem 'Żibel' biex tidentifika
ruħha. Ta' dan ta' min ifaħ-
harhom verament.

Skont is-sit elettroniku
Salaryexpert, li jibbaża l-in-
formazzjoni tiegħu fuq s'thar-
riġ li jsir fost il-haddiema,
salarju ta' min jiġbor l-iskart
f'Malta huwa ta' €7 is-siegħa
(€14,498) flimkien ma' bonus
ta' €207. Haddiem fil-fabbrika
għadu jibda jaqla' €10,642 u
min inaddaf jaqla' €11,797
jew €6 is-siegħa flimkien ma'
bonus ta' €124. Dan ifisser li
haddiem fil-qasam tal-iskart
diġà jaqla' paga ogħla minn
haddiema oħra. Izda dejjem
fil-parametri tal-liġijiet in-

dustrijali, xejn ma jeskludi li
jiddaħhlu benefiċċji oħra
biex jagħmlu dan ix-xogħol
attraenti u ssir pubbliċità
biex titneħħa ċerta stigma li
teżisti.

Meta wiehed jikkonsidra
l-qligħ minn multi ta' min
jiddisponi ħazin mill-iskart
flimkien ma' nfiq biex skart
mhux miġbur tajjeb jinfired
jew jiġi meqrud, allura prob-
babbilment, apparti l-bene-
fiċċji soċjali, pagi ogħla u
kuntratti mħallsa aħjar għall-
ġbir tal-iskart huma parti
oħra mis-soluzzjoni.

Nixtieq li fil-ġejjieni nara
proġetti pilota anke f'inħawi
li huma inqas turistiċi fejn l-
iskart jingabar filgħaxija
minflok filgħodu. Dan jista'
jgħina nifhmu aħjar din
is-soluzzjoni taħdimx u gġie-
għelx 'in-nies jaderixxu aktar
mar-regolamenti. Wara kol-
lox, li nżommu pajjiżna nadif
hija l-akbar priorità.

Għal kummenti jew sug-
gerimenti <https://www.facebook.com/lejnmaltaaaa>.

